



சின்னாபட்டி 3வது வார்டு வாக்குத் தொகுதியில் ரூ.8லட்சம் மதிப்பில் கட்டப்பட்ட புதிய நாடகமேடையை ஊரக வளர்ச்சித்துறை அமைச்சர் ஐ.பெரியசாமி திறந்து வைத்தார். உடன் திட்ட இயக்குநர் பெ.திலகவதி, ஒன்றிய செயலாளர் முருகேசன், பேரூர் கழக செயலாளர் மோகனராஜ், பேரூராட்சி மன்றத்தலைவர் பிரதீபகனகராஜ், துணைத் தலைவர் ஆனந்தி பாரதிராஜா உட்பட பலர் உள்ளனர்.

கன்னியாகுமரி மாவட்டத்திற்கு வருகை தரும் கழகத் தலைவர் - முதலமைச்சருக்கு

கன்னியாகுமரி கிழக்கு மாவட்ட தி.மு.க. சார்பில் மாபெரும் வரவேற்பு!

மாவட்டச் செயலாளர் - மேயர் ரெ.மகேஷ் அறிக்கை!

கன்னியாகுமரி, டிசு. 30- கன்னியாகுமரி கிழக்கு மாவட்டச் செயலாளர் மேயர் ரெ.மகேஷ் விடுத்துள்ள அறிக்கை வருமாறு:-

முத்தமிழறிஞர் தலைவர் கலைஞர் அவர்களால் அய்யன் திருவள்ளுவர் சிலை நிறுவப்பட்டு 25 ஆண்டுகள் வெள்ளி விழா நிகழ்ச்சிக்கு கன்னியாகுமரி மாவட்டத்திற்கு வருகை தரும் கழகத் தலைவர், தமிழ்நாடு முதலமைச்சர் அவர்களுக்கு இன்று (30.12.2024 - திங்கட்கிழமை) காலை 11.00 மணிக்கு கன்னியாகுமரி, அகஸ்தீஸ்வரம் பேரூராட்சிக்குட்பட்ட மகாதானபுரம் ரவுண்டானாவில் வைத்து நிதி மற்றும் சுற்றுச்சூழல் காலநிலை மாற்றத்



துறை அமைச்சர் தங்கம் தென்னரசு தலைமையில் மாபெரும் வரவேற்பு அளிக்கப்பட உள்ளது. ஆகவே, இந்த வரவேற்பு நிகழ்வில் கன்னியாகுமரி கிழக்கு மாவட்டத்திற்குட்பட்ட கோடி செவ்வில் அமைக்கப்பட்ட அய்யன் திருவள்ளுவர் சிலைகளும், தலைமை செயற்

கூழு, பொதுக்குழு உறுப்பினர்கள், மாநகர, ஒன்றிய, நகர, பகுதி, பேரூர், வட்ட, கிளை கழக நிர்வாகிகள், உள்ளாட்சி அமைப்புகளின் கமி.சிவம் தலைமையில் பிரதிநிதிகள், கழக அனைத்து சார்பு அணிகளின் நிர்வாகிகள், கழக முன்னோடிகள் மற்றும் கழக உறுப்பினர்கள், பொதுமக்கள் உள்ளிட்ட அனைவரும் பெருந்திரளாக பங்கேற்று சிறப்பிக்குமாறு கேட்டுக் கொள்கிறேன்.

மேலும், இன்று (30.12.2024 - திங்கட்கிழமை) காலை 6.00 மணியளவில் தமிழ்நாடு முதலமைச்சர் அவர்களால் ரூபாய் 37 கோடி செவ்வில் அமைக்கப்பட்ட அய்யன் திருவள்ளுவர் சிலையையும் விசேஷாநந்தர்

சுருத்தரங்கம் தொடங்குகிறது. அதன் பின்பு ஊரக வளர்ச்சித் துறை அமைச்சர் இ.பெரியசாமி தலைமையில் நிறைவு நிகழ்ச்சி நடைபெறுகிறது. ஆகவே, மேற்படி நாட்களில் நடைபெறும் அனைத்து நிகழ்ச்சிகளிலும் பல்லாயிரக்கணக்கில் கழகத் தோழர்கள் கலந்து கொள்ள வேண்டும் என கேட்டுக் கொள்கிறேன்.

இவ்வாறு அவர் தமது அறிக்கையில் தெரிவித்துள்ளார்.



தேனி வடக்கு மாவட்டம் பெரியகுளம் ஊராட்சி ஒன்றிய சேர்மன் மாவட்டப் பிரதிநிதி தங்கவேல் ஏற்பாட்டில் கழக மாநில இளைஞரணிச் செயலாளர் துணை முதல்வர் உதயநிதி ஸ்டாலின் அவர்களின் பிறந்தநாளை முன்னிட்டு ஞாயிற்றுக்கிழமை பணியாளர்களுக்கு வடக்கு மாவட்டச் செயலாளர் தங்க தமிழ்ச்செல்வன் எம்.பி., நலத்திட்ட உதவிகள் வழங்கினார். உடன் சுவனகுமார் எம்.எல்.ஏ., பெரியகுளம் வடக்கு ஒன்றியக் கழகச் செயலாளர் என்.எம்.பாண்டியன் மற்றும் கழக முன்னோடிகள் கலந்து கொண்டனர்.

குமரிமுனை... அய்யன் திருவள்ளுவர் சிலை வெள்ளி விழாவிற்கு

30, 31.12.2024-ல் கன்னியாகுமரி மாவட்டம் வருகைதரும்

மாண்புமிகு முதல்வர் அவர்களையும்

மாண்புமிகு துணை முதல்வர் அவர்களையும்

அமைச்சர் வருமக்கள் மற்றும் MP, MLA

அனைவரையும் வருக! வருக!! என வரவேற்கிறோம்.

ஹர்பஜன் சிங் சித்து
HMS தேசிய பொதுச்செயலாளர்

C.A.ராஜாபுரீதர்
HMS தேசிய தலைவர், SRMU தலைவர் & ITF துணைத்தலைவர்

Dr.N.கண்ணையா Ph.D.,
HMS தேசிய செயலாளர், SRMU பொதுச்செயலாளர் & AIRF தலைவர்

மு.சுப்பிரமணியம் M.சுப்பிரமணிய பிள்ளை S.முத்துக்கருப்பன் M.அருணாச்சலம்
HMS மாநில தலைவர் HMS மாநில செயல் தலைவர் HMS மாநில அமைப்புச் செயலாளர் HMS போக்குவரத்து பேரவை நாகர்கோவில் மண்டல தலைவர்

ஹிந்த் மஸ்தூர் சபா (HMS) - மத்திய தொழிற்சங்கம்

தலைமை அலுவலகம்
193/8, ரயில்வே காலனி, காந்தி இர்வின் சாலை
எழும்பூர் - சென்னை. 600 008

கன்னியாகுமரி மாவட்ட அலுவலகம்
அரசு உயர்நிலைப்பள்ளி முன்புறம்,
இறச்சேலம் - 629 901



நூறாவது பிறந்த நாளில் தோழர் நல்லகண்ணு

தகைசால் மனிதர் திரு. நல்லகண்ணு அவர்கள் ஏழை விவசாயி போன்ற எளிமைத் தோற்றம் கொண்டவர். திருவைகுண்டம் பகுதியில் ஏற்பட்ட பஞ்சத்தின் போது பதுக்கி வைத்திருந்த அரிசி மூட்டைகளை ஏழை பசியாளர்களுக்கு பிடுங்கியும், பிதுக்கியும் கொடுத்து பசிப்பிணி நீக்கியவர். வங்க பஞ்சத்தை (Bengal Famine)யும் இந்திய உணவு பற்றாக்குறைவையும் போக்கி இந்தியாவை உணவு உற்பத்தியில் தன்னிறைவு அடைய செய்த டாக்டர் எம்.எஸ்.சாமிநாதனுக்கு இணையானவர். இந்திய விடுதலை போராட்டத்தில் ஈடுபட்டு சிறையில் இருந்தபோது படித்த புத்தகங்களால் பொது உடைமைக்காரர் ஆகி, மீசை பொசுக்கப்பட்டாலும் ஆயுள் தண்டனையாகி அது 7 ஆண்டுகளாக குறைக்கப்பட்டாலும் சிறைவாசத்தை ஏற்பம் விட்டு வெளி வந்தவர். 2001 ஆம் ஆண்டு ஆகஸ்டு மாதம் மக்கள் தலைவர் மூப்பனாரின் பிறந்தநாள் விழா. சென்னை காமராஜர் அரங்கில்.

80 ஜோடிகளுக்கு இலவச திருமணம், பீட்டரின் பெரும் முயற்சியால் மேடைக்கு வந்தார் மூப்பனார். மேடையில் இருந்த அனைவரும் அவருக்கு வாழ்த்துத் தெரிவித்தனர். அய்யா நல்லகண்ணு அவரது கைகளைப் பற்றி பிறந்த நாள் வாழ்த்துக்கள் என்றார். மூப்பனார் நல்லகண்ணுவிடம் உங்கள் வயது என்ன எனக் கேட்டார். உங்களை விட 2 வயது பெரியவன் என்றார். அப்படியே நல்லகண்ணு என்று கூறி தன் தோளில் போட்டிருந்த கதர் துண்டை எடுத்து இடுப்பில் கட்டிக் கொண்டு, நல்லகண்ணுவின் கால்களில் சாஷ்டாங்கமாக விழுந்து என்னை ஆசிரவதியுங்கள் என்றார். மூப்பனாரை தூக்கி நிறுத்தி கட்டித் தழுவிக்கண்ணீர் விட்டார் நல்லகண்ணு. மேடையில் இருந்த அனைவர் கண்களிலும் கண்ணீர். (நல்லகண்ணு அவர்களை உள்ளும் புறமும் நான் அறிவேன் அவரது மனிதம் மிக பிரமாண்டமானது என்பார் மூப்பனார்). இதில் யார் பெரியவர்? யார் பெரியவர்?

முன்னாள் முதல்வர் முத்தமிழ் அறிஞர் கலைஞர் அவர்கள் தோழர் நல்லகண்ணுவின் 80வது ஆண்டு பிறந்த நாள் விழாவில் வாழ்த்தி பேசும் போது, என்னுடைய இரு கண்களில் ஒரு கண் நல்லகண்ணு தான். அவர் என்னை விட இரண்டு வயது இளையவர் என்பதால் எனக்கு அவர் தம்பி. அவரை நான் வாழ்த்துகிறேன். நம் அனைவரையும் விட அனுபவத்திலும் தியாகத்திலும் அவர் உயர்ந்தவர் என்பதால் அவரை நான் வணங்குகிறேன் என்றார் கலைஞர்.

மாண்புமிகு தமிழக முதலமைச்சர் மு.க. ஸ்டாலின் அவர்கள் 2022ஆம் ஆண்டு ஆகஸ்ட் மாதம் 15 ஆம் தேதி சுதந்திர தின விழாவில் நல்லகண்ணு அவர்களுக்கு தகைசால் மனிதர் விருது வழங்கி, அவரை பெருமைப்படுத்தினார். அவருக்கு வழங்கிய 10 லட்சம் நிதியுடன் மேலும் ரூ.5000/- சேர்த்து ரூ.10,05,000/-த்தை மேடையிலேயே முதல்வரின் நிவாரண நிதியாக திருப்பி வழங்கினார் நல்லகண்ணு.

நல்லகண்ணு அவர்களுக்கு தமிழக அரசு அம்பேத்கார் விருது வழங்கி பெருமைப்படுத்தியது. இவ்விருதுடன் வழங்கப்பட்ட நிதியில் பாதியை கட்சி நிதியாகவும், மீதி 50 ஆயிரத்தை விவசாயிகள் சங்கத்திற்கு திருப்பி கொடுத்தார். 80-வது ஆண்டு பிறந்தநாள் விழாவில் கட்சியால் வசூலிக்கப்பட்டு நல்லகண்ணுவிற்கு வழங்கிய 1 கோடி ரூபாயை கட்சி நிதியாக திருப்பி கொடுத்த தீர் இவர். எந்த அரசாங்க பொறுப்பிலும் இல்லாதவர் இவர்.

கோவையில் நாடாளுமன்றத்திற்கும், திருப்பூரில் சட்டமன்றத்திற்கும் போட்டியிட்டு தோற்றாலும் கொள்கையில் அம்புபோல் வேகமாய் சீரிப்பய்ந்து குறியீட்டை அடைபயன். திமுக தலைவர் கலைஞர் அவர்கள் தேர்தலில் தின்று ஜெயிக்க வாய்ப்பு இல்லாதவர்களை MLC ஆக்கி என்.வி.நடராஜன், மன்னை நாராயணசாமி போன்றவர்களை மந்திரியாக்கி அமுகு பார்த்த மகத்தான தலைவர்.

அந்த வகையில் கலைஞர் அவர்கள் நல்லகண்ணு அவர்களுக்கும் கூட்டணி சார்பில் கொடுக்கப்படும் மாநிலங்களவை உறுப்பினர் பதவி கொடுத்து, அவருடைய எம்.பி. நிதியிலிருந்து அப்பகுதி மக்களுக்கு என்னென்ன நன்மைகள் செய்ய முடியுமோ அதைச் செய்யட்டும் என்ற விருப்பத்தில் இருந்தார். ஆனால் டெல்லியில் இருந்து திரு.ராஜா அவர்கள் கட்சியின் வேட்பாளராக அறிவிக்கப்பட்டார். இப்போதும் கெட்டுப் போகவில்லை. இதுபற்றி தோழர்கள் கலந்தாலோசித்து நல்ல முடிவு எடுத்தால் நலமே.

திரு. அய்யனன் அம்பலம் முன்னாள் MLC அகில இந்திய ஃபார்வார் பிளாக் தலைவர் அவர்கள் சென்னை Old MLA Hostelல் தங்கியிருப்பார். அடிக்கடி நான் அவரை பார்க்கச் செல்வேன். அடுத்த அறையில் திரு. நல்லகண்ணு அவர்கள் தங்கியிருப்பார். பெரும்பாலான நாட்கள் ஒன்றாக இருப்போம். ஒரு நாள் திருநெல்வேலி CPI மாவட்ட செயலாளர் திரு.க.செல்லையா தனது மகனுடன் உங்களைப் பார்க்க வருகிறார் இருங்கள் என்றார் நல்லகண்ணு. திரு.செல்லையா வந்தார். திரு. செல்லையா, திரு. நல்லகண்ணு அவர்களுடன் ஜெயிலுக்கு சென்று 5 வருடத்தில் விடுதலை ஆகி பின் தலைமறைவாகி வாழ்ந்தவர். சேலம் ஜெயிலில் இருந்த 4 மாநில கம்யூனிஸ்ட் தொழிலாளர்களை 11.02.1950ல் போலஸ் துப்பாக்கியால் சுட்டு ரத்த வெள்ளத்தில் கிடந்த கோபாலன் நம்பியார், வீரஞ்சேரி நாராயணன், நீலஞ்சேரி குஞ்சுமேனன் ஆகிய தோழர்களுடன் இறந்து கிடந்த 22 பிணங்களை எடுக்கும் போது, அதில் உயிருடன் தப்பிப் பிழைத்து வந்த ஒரே நபர் தான் இந்த செல்லையா என்று கூறினார் நல்லகண்ணு.

தனது மகன் C.பரத்வாஜ். (மும்பையில் ஜெயிலேயே இறந்த எங்களுது தோழர் பரத்வாஜ் ருத்ர தத் நினைவாக இவனுக்கு இப்பெயர் வைத்தேன் என்றார்). ரஷ்யா மாஸ்கோவில் M.Sc., (Agri) படித்து முடித்தவன். வேலைக்காக தமிழ்நாடு வேளாண் பல்கலைக் கழகத்தில் உதவி பேராசிரியர் பணிக்கு 7 முறை நேர்காணல் சென்றும் கிடைக்க வில்லை. ஐட்டி ரத்தினவேல் பாண்டியன் அவர்கள் தி.மு.க. மாவட்ட துணைச் செயலாளராகவும், நான் CPI மாவட்ட துணைச் செயலாளராகவும் பணிபுரிந்தோம். பின்பு அவர் தி.மு.க. மாவட்டச் செயலாளராகவும், நான் திருநெல்வேலி CPI மாவட்ட செயலாளராகவும் பணியாற்றினோம். தமிழ்நாடு அரசில் வேளாண்மை அலுவலர் பணிக்காக சங்கத் தலைவரான உங்களை சென்று பார்க்கும்படி அனுப்பினார் என்றார்.

பரத்வாஜ் பணி விசயமாக நானும், திரு. அய்யனன் அம்பலம் அவர்களும், திரு.நல்லகண்ணு அவர்களும் சர்வீஸ் கமிஷன் அலுவலகம் சென்று பார்த்து அவர் முறையாக வேளாண்மை அலுவலர் பதவிக்கு விண்ணப்பித்து தஞ்சை மாவட்டத்திற்கு ஒதுக்கீடு செய்யப்பட்டார். தஞ்சையில் திருத்துறைப்பூண்டிக்கு அருகில் கொற்கையில் உள்ள மாவட்ட கால்நடைப் பண்ணையில் வேளாண்மை அலுவலராக பணியாற்ற உத்தரவு அனுப்பப்பட்டது. இன்றைய மாநிலச் செயலாளர் முத்தரசு, திருத்துறைப்பூண்டி அன்றைய MLA பழனிசாமி, பரத்வாஜ் ஆகிய மூவரும் கால்நடைப் பண்ணைக்கு சென்று பார்த்து விட்டு அந்த பணி வேண்டாம் என்று பரத்வாஜ் சொன்னதால் ஆடுதூறையில் வேளாண்மை அலுவலராக (27.9.1985) பரத்வாஜ் பணியேற்றார்.

ஆடுதூறை முன்னாள் அமைச்சர் கோ.சி.மணியார் அவர்களின் மேக்கிரி மங்கல வயலுக்கு விவசாயத்துறை அதிகாரிகள் யாருமே அ.தி.மு.க. ஆட்சியில் வருவதில்லை என்று வருத்தப்படுவார். மேக்கிரி மங்கல வயல்களையும் பரத்வாஜையே மேற்பார்வையிட சொன்னேன்.

மாண்புமிகு மு.க.ஸ்டாலின் அவர்கள் திருவைக்குண்டத்தில் உள்ள அரசு மருத்துவமனையை நவீனப்படுத்தவும் அதற்கு "தோழர் நல்லகண்ணு நூற்றாண்டுக் கட்டடம்" என்று குட்டியது மிகிழ்விற்குரியது.

நல்லகண்ணு அவர்கள், தலைவர் கலைஞர் அவர் மீது வைத்திருந்த பாசம் பற்றியும், மாண்புமிகு முதலமைச்சர் அவர்கள் தகைசால் மனிதர் விருது வழங்கியது பற்றியும், கலைஞர் நாணயத்தை திரு. T.K.S. இளங்கோவன் மூலம் கொடுத்து அனுப்பியது பற்றியும் என்னிடம் நேரில் நன்றியுடன் நினைவு கூர்ந்த போது அவரது கண்கள் பளித்தன.

29.12.2024 - ஞாயிற்றுக்கிழமை கலைவானார் அரங்கில் திரு. பழநெடுமாறன் அவர்களால் ஏற்பாடு செய்யப்பட்ட கம்யூனிஸ்டுகளின் மகத்தான தோழர் நல்லகண்ணு அவர்களின் நூறாவது பிறந்தநாள் விழாவிலும் கலந்து கொண்டு வாழ்த்து பெற்று வாழ்த்திய கழகத் தலைவர்

மாண்புமிகு தமிழ்நாடு முதலமைச்சர்

மு.க.ஸ்டாலின்
அவர்களுக்கு நன்றி! நன்றி!!

அகிரி கணேசன்
மேனாள் செயலாளர்
அகில இந்திய வேளாண் பட்டதாரிகள் கூட்டமைப்பு புதுடெல்லி